

रायगड जिल्ह्यातील डोंगरात विसरलेल्या बडदेमाचगावाला रस्त्याची आस... हृदयाला भिडणारी व्यथा!

माणगाव प्रतिनिधी: संतोष मोरे

माणगाव तालुक्यातील निजामपूर विभागातील टिटवे गावापासून अवघ्या ३ ते ४ किलोमीटर अंतरावर, उंच डोंगरकपारीत वसलेले बडदेमाच गाव स्वातंत्र्याच्या ७८ वर्षांनंतरही रस्त्याविना दुसऱ्याच जगात जगत आहे.

रस्ता नाही म्हणून चालत जाव लागत आजारी व्यक्तीला डोली किंवा चादरीतून खांद्यावरून खाली न्याहावं लागत. मुले शाळेत जाऊ शकत नाही, मंदिर बांधण्याचे स्वप्न ही अधुरे राहिले. मंदिर बांधता येत नाही. हे येथील दैनंदिन वास्तव आहे. पावसाळ्यात तर या गावाशी जगाचा संपर्क तुटतो असे हे गाव विकासाच्या नावाने पूर्णपणे वंचित आहे. वेदनादायक जीवन जगणाऱ्या गावकऱ्यांच्या डोळ्यात अजूनही असेचा किरण शिल्लक आहे तो म्हणजे रस्ता? २ एप्रिल २०२६



रोजी या डोंगरातील दुर्गम भागात एक भावनिक आणि ऐतिहासिक क्षण उमटला गावकऱ्यांच्या आमंत्रणाने दोन लोकप्रतिनिधी पंचायत समिती सभापती श्री.विलास शिंदे आणि जिल्हा परिषद सदस्य श्री.अविनाश नलावडे यांनी गावकऱ्यांच्या आमंत्रणाने हा एक कठीण

प्रवास केला गाडीने जितके शक्य होते. तिथवर जाऊन मध्ये गाडी थांबली तर धक्का मारत पायी चालत दोन्ही लोकप्रतिनिधी त्यादिवशी गावात पोचले. कुलस्वामी देवीचा उत्सव आणि नाथ महाराजांची पालखी सोहळा संपन्न झाला होता. नाथ महाराजांचे दर्शन घेतल्यावर

गावकऱ्यांनी आपल्या वेदनादायी साक्षात्कार दोन्ही नेत्यांसमोर मांडला संवाद साधला. झगावकऱ्यांनी भावनांवर नियंत्रण ठेवत सांगितले की रस्ता झाला तर बाकी सर्व गोष्टी आपोआप होतील. पुढे म्हणाले मागे ३ पुवर्षापूर्वी आमदार मंत्री श्री.भरतशेट गोगावले हे येण्याआधी त्यांनी कच्चा स्वरूपाचा रस्ता बनविला होता. आणि प्रथमच त्या रस्त्याने गावात आले होते. त्यानंतर आजपर्यंत कोणीही आले नाही. आज तुम्ही आलात त्यामुळे आम्हाला आशा वाटते की आमच्या रस्त्याचा प्रश्न लवकरात लवकर मार्गी लागेल. अविनाश नलावडे हे गावकऱ्यांच्या व्यथा ऐकून भावनिक झाले सांगितले. मी मंत्री महोदयाना भेटून येत्या जून पर्यंत रस्त्याचे काम मंजूर करून घेण्याचा पूर्ण प्रयत्न करीन. यासाठी मी सातत्याने पाठपुरावा करीन हा शब्द मी तुम्हाला देतो

“झ पुढे सभापती श्री.विलास शिंदे खंत व्यक्त करत म्हटले. स्वातंत्र्यानंतरही अशी परिस्थिती असेल यावर माझा विश्वास बसत नाही. येताना आम्हालाही रस्त्याची बिकट अवस्था कळली ज्या मतदारांनी आम्हाला आशीर्वाद दिला. त्यांच्या हाल- अवस्थेचा विचार करणे ही आमची जबाबदारी आहे आणि नक्कीच या रस्त्याच्या कामाला गती देऊ. झगावकऱ्यांनी दोन्ही प्रतिनिधींचे मनस्वी स्वागत केले. उपस्थित श्री. ज्ञानेश्वर उतेकर (माणगाव ता. युवा सेना अध्यक्ष) श्री. संतोष मोरे (सामाजिक कार्यकर्ते) मेहुल उभारे (युवा सेना कार्यकर्ते) वाहन चालक तसेच गावचे ग्रामस्थ, महिला मोठया संख्येने उपस्थित होत्या. झगावकऱ्यांचे हे केवळ एक गाव नाही. ही आशा आणि संघर्षाची कहाणी आहे डोंगरात विसरलेल्या गावाला विकासाची मुख्य धारा जोडली जाईल का?

केरळमधील आर्द्रप्रदेश परिसंस्थेवर दापोलीच्या कन्येचे संशोधन; कोकणाचा लौकिक दक्षिणेत झळकला

दापोली प्रतिनिधी - कोकणातील शैक्षणिक परंपरा आणि संशोधनक्षमता पुन्हा एकदा अधोरेखित करणारी कामगिरी दापोलीच्या कन्या नेहा ताम्हनकर हिने केली आहे. कोकण कृषि विद्यापीठाच्या वनशास्त्र महाविद्यालयाची माजी विद्यार्थिनी असलेल्या नेहाने केरळ राज्यातील 'कोल' या महत्त्वपूर्ण आर्द्रप्रदेश परिसंस्थेवर सखोल संशोधन करून पर्यावरणीय आणि आर्थिक क्षेत्रात उल्लेखनीय योगदान दिले आहे. तिच्या या संशोधनामुळे कोकणाचा लौकिक



दक्षिण भारतातही झळकला असून शाश्वत विकासाच्या दृष्टीने महत्त्वपूर्ण दिशा मिळाली आहे. झैविकदृष्ट्या अत्यंत समृद्ध आणि उत्पादक मानल्या जाणाऱ्या कोल आर्द्रप्रदेशाला केरळचे 'भातकोठार' म्हणून ओळखले जाते. या परिसंस्थेमुळे स्थानिक नागरिकांच्या उपजीविकेला मोठा आधार मिळतो. पूरनियमन, भात उत्पादन, मत्स्य व्यवसाय, तसेच सांस्कृतिक आणि पर्यावरणीय सेवा अशा विविध अंगांनी ही आर्द्रभूमी

महत्त्वाची भूमिका बजावते. मात्र, शहरीकरण आणि बदलत्या हवामानामुळे अशा परिसंस्थांवर वाढता ताण निर्माण होत असल्याने त्यांच्या शाश्वत व्यवस्थापनाची गरज अधोरेखित होत आहे.


नेहा ताम्हनकर हिने आपल्या संशोधनात बहुपातळी यादृच्छिक नमुना पद्धतीचा अवलंब करत २१० प्रतिसादकांचा सखोल सर्वेक्षण अभ्यास केला. विविध आर्थिक मूल्यांकन पद्धतींचा वापर करून तिने कोल आर्द्रप्रदेशाच्या 'एकूण आर्थिक मूल्य' चे विश्लेषण केले. या अभ्यासातून कोल आर्द्रप्रदेशाचे एकूण आर्थिक मूल्य सुमारे ५४.२४ दशलक्ष अमेरिकन डॉलर (अंदाजे ४१७.३ कोटी रुपये) इतके असल्याचे स्पष्ट झाले आहे. झैया मूल्यांकनात पूर नियंत्रण सेवांचा सर्वाधिक वाटा असल्याचे दिसून आले. पूरनियमनामुळे सुमारे २५.३ दशलक्ष डॉलर इतके आर्थिक मूल्य निर्माण होते, तर भात उत्पादनातून दरवर्षी सुमारे १९

दशलक्ष डॉलर इतका महसूल मिळत असल्याचे निष्पन्न झाले. याशिवाय जैवविविधता संवर्धन, जलशुद्धीकरण, कार्बन शोषण आणि पर्यटन अशा अप्रत्यक्ष सेवांमुळेही या परिसंस्थेचे महत्त्व अधिक अधोरेखित होते.

नेहा ताम्हनकर सध्या डेहराडून येथील वन अनुसंधान संस्थानमध्ये संशोधक म्हणून कार्यरत असून पर्यावरण संवर्धन आणि नैसर्गिक संसाधन व्यवस्थापन या क्षेत्रात ती सातत्याने काम करत आहे. तिच्या या संशोधनामुळे आर्द्रभूमींचे पर्यावरणीय आणि आर्थिक महत्त्व अधोरेखित झाले असून अशा परिसंस्थांचे जतन आणि संवर्धन का आवश्यक आहे, याबाबत ठोस वैज्ञानिक आधार मिळाला आहे. झैतिच्या या यशस्वी संशोधनामुळे कोकणातील विद्यार्थ्यांसाठी एक प्रेरणादायी उदाहरण निर्माण झाले आहे. स्थानिक पातळीवर शिक्षण घेऊनही जागतिक स्तरावर परिणामकारक संशोधन करता येते, हे नेहाने सिद्ध करून दाखवले आहे. पर्यावरण संवर्धनाच्या दिशेने तिचे हे कार्य भविष्यात धोरणनिर्मितीसाठीही उपयुक्त ठरणार असल्याचे तज्ज्ञांकडून सांगितले जात आहे.

मोहन विद्यालय आकलेच्या विद्यार्थ्यांची राष्ट्रीय स्पर्धेसाठी निवड

उपासपादक प्रदीप पवार
आकले येथील मोहन विद्यालय व कनिष्ठ



महाविद्यालय या संस्थेचा गुणवंत खेळाडू आदित्य प्रदीप जाधव याची ३ री भारतीय सब ज्युनियर अॅथलेटिक्स चॅम्पियनशिप

२०२६-२७ साठी अभिमानास्पद निवड झाली आहे. ही स्पर्धा दिल्ली येथे आयोजित करण्यात येणार असून, आदित्यची ५ किलोमीटर चालणे या प्रकारात निवड झाली आहे. आदित्यच्या या उल्लेखनीय यशामुळे विद्यालयाचा नावलौकिक वाढला असून, परिसरात आनंदाचे वातावरण निर्माण झाले आहे. या यशाबद्दल संस्थेचे अध्यक्ष बळीरामराव शिंदे, उपाध्यक्ष नरसिंगराव शिंदे, सचिव अविनाश जागुठे, खजिनदार कौस्तुभ जागुठे, हिशोब तपासणी विजय टाकळे व सर्व संचालक मंडळ, विद्यालयाचे मुख्याध्यापक संजय रामचंद्र वाघमारे, तसेच सर्व शिक्षकवृंद व पालकांनी त्याचे मनःपूर्वक अभिनंदन केले आहे. झैसंस्थेचे अध्यक्ष बळीराम तानाजीराव शिंदे यांनी आदित्यच्या कठोर परिश्रमाचे कौतुक करत पुढील स्पर्धेसाठी शुभेच्छा दिल्या तर मुख्याध्यापक संजय वाघमारे यांनीही त्याच्या उज्वल भविष्यासाठी शुभेच्छा व्यक्त केल्या.

भाजप स्थापना दिनी विविध उपक्रमांसह स्वच्छतेचा जागर! चिपळूण शहरात कार्यक्रमांचे नियोजन : शशिकांत मोदी

चिपळूण :- भारतीय जनता पार्टीचा ६ एप्रिल हा स्थापना दिन चिपळूण शहर मंडळाच्या वतीने विविध कार्यक्रमांच्या माध्यमातून उत्साहात साजरा करण्यात येणार आहे. दोन दिवस साजरा होणाऱ्या या कार्यक्रमात स्वच्छतेचाही जागर होणार असल्याची माहिती शहर मंडळ अध्यक्ष शशिकांत मोदी यांनी दिली. झैदिनांक ६ एप्रिल रोजी सकाळी १० वाजता चिपळूण

नगर परिषदे समोर कडवेकर निवास येथे ध्वजवंदनाचा कार्यक्रम होणार आहे. त्यानंतर सकाळी १०:१५ वाजता शासनाच्या विविध योजनांची माहिती प्रवीण कांबळी नागरिकांना देणार आहेत. सकाळी १०:३० वाजता बूथ अध्यक्षांचा सत्कार समारंभ आयोजित करण्यात आला असून, सकाळी ११:३० वाजता पक्षाच्या लोखंडी वार्ताफलकाचे अनावरण करण्यात

येणार आहे. याच दिवशी सायंकाळी ४ वाजता परांजपे मोतीवाले हायस्कूल येथे नागरिकांसाठी शासनाच्या विविध योजनांची माहिती देण्यात येणार असून, कार्यकर्ते व सदस्यांची बैठकही आयोजित करण्यात आली आहे. झैस्थापना दिनानिमित्त पुढील उपक्रमही हाती घेण्यात आले आहेत. ७ एप्रिल रोजी सकाळी ७ वाजता रामतीर्थ

स्मशानभूमी, रामतीर्थ गार्डन व रामतीर्थ तलाव परिसरात स्वच्छता मोहीम राबविण्यात येणार आहे. तसेच ११ एप्रिल रोजी सकाळी ७ वाजता छत्रपती शिवाजी महाराज आणि डॉ. बाबासाहेब आंबेडकर यांच्या पुतळा परिसरात स्वच्छता करण्यात येणार आहे. या कार्यक्रमांना जिल्हाध्यक्ष प्रशांत यादव, उपाध्यक्ष बळीराम मोरे, जिल्हा सरचिटणीस स्वानंद रानडे,

तसेच जिल्हा संयोजक राजुजी भाटलेकर उपस्थित राहणार आहेत. या कार्यक्रमाचे संयोजन रसिका देवळेकर, शुभम पिसे, विलास चव्हाण, वैशाली निमकर, संदीप भिसे व दिनेश लटके यांनी केले असून, सर्व पदाधिकारी, कार्यकर्ते आणि नागरिकांनी मोठ्या संख्येने उपस्थित राहावे, असे आवाहन श्री. मोदी यांनी केले आहे.



संपादकीय

नारळ लागवडीतून कोकणच्या अर्थव्यवस्थेला बळ

समुद्रकिनारी असलेल्या नागरिकांनी जास्तीत जास्त नारळाची लागवड करावी. यामुळे नारळ प्रक्रिया उद्योगाला चालना मिळून स्थानिक लोकांना रोजगार मिळणार आहे. ज्यामध्ये शेतकऱ्यांना जोडधंदा मिळणार आहे. कामगारांच्या रिकाम्या हातांना काम मिळणार आहे. नारळ विक्रीमुळे व्यापारी वर्ग निर्माण होणार असून नवनवीन नारळ उद्योजक निर्माण होणार आहेत. त्यामुळे कोकणची वेगळी ओळख जगात होणार आहे. जगामध्ये जवळजवळ ९३ देश नारळाचे उत्पादन घेतात. आपल्या महाराष्ट्र राज्यात नारळ उत्पादनाचा विचार करता राज्यात ३३ हजार हेक्टरवर नारळाचे लागवडीखाली क्षेत्र असून १७ हजार ९२९ हेक्टर सर्वाधिक क्षेत्र सिंधुदुर्ग जिल्ह्यात आहे, तर कोकणात दरवर्षी अंदाजे नारळाचे रुपये १८.६३ कोटीचे उत्पादन होत असून सिंधुदुर्ग जिल्ह्यात रुपये १ हजार ४५७ लाख नारळाचे उत्पादन होत असते. ही माहिती प्रादेशिक नारळ संशोधन केंद्राचे कृषी विद्यावेत्ता डॉ. किरण मालशे यांनी २०२३ साली दिली होती. म्हणजे अजून चांगल्या प्रकारे नारळाची लागवड केल्यास नारळाच्या उत्पादनात वाढ होऊन कोकणच्या अर्थव्यवस्थेला अधिक बळ मिळेल.

आज नारळाचा विचार केल्यास नारळाच्या उत्पादनात घट होऊन नारळाच्या किमती जवळजवळ तिप्पट झालेल्या दिसत आहेत. तर नारळाच्या तेलाची किंमत रुपये ६०० प्रति लिटर झाली आहे. याला कारण रोगराई, बदलते हवामान, अपुरे पाणी आणि माकडांचा वावर होय. असे असले तरी कोकणात चांगले नारळाचे उत्पादन होते. तेव्हा नारळ उत्पादनाकडे व्यवसायाच्या दृष्टीने पाहिल्यास उत्तम प्रकारे बळ कोकणच्या अर्थव्यवस्थेला मिळू शकते. त्यासाठी योग्य प्रकारे नारळाची लागवड करायला हवी. म्हणजे नारळाच्या उत्पादनात वाढ झाल्यामुळे कोकणच्या उत्पन्नात अधिक चांगल्याप्रकारे वाढ होऊ शकते. तेव्हा नारळ कितीही महाग झाला तरी कोकणी माणूस खोबऱ्याशिवाय जेवण करीत नाही. नारळाचा विचार केल्यास अनेक लोकांचा संसार नारळाच्या व्यवसायावर अवलंबून असतो. सध्यातरी हा व्यवसाय कोकणात शेतकऱ्यांचा पूरक जोडधंदा म्हणून ओळखला जातो. काही शेतकरी शेतीच्या बाजूने नारळाची रोपे लावतात. काहींचे तर नारळाची स्वतंत्र बाग आहे. एक माड जरी असला तरी त्याचा अनेक प्रकारे उपयोग होऊ शकतो. तेव्हा नारळाच्या व्यवसायामुळे अनेक रोजगाराच्या संधी उपलब्ध होत आहेत. त्यासाठी नारळाची अधिक प्रमाणात लागवड करणे गरजेचे आहे. आपण नारळ जरी म्हणालो असलो तरी त्याच्या विविध भागांचा उपयोग नागरिकांच्या उपयोगासाठी होत असतो. त्यामुळे नारळाच्या झाडाला 'कल्पवृक्ष' म्हणतात. असे आपण प्राथमिक शाळेत शिकलो आहोत. तेव्हा नारळाच्या झाडाचे योग्य प्रकारे संगोपन आपल्याला करावे लागेल. कारण त्याच्या प्रत्येक भागाचा उपयोग वेगवेगळ्या प्रकारे केला जातो. आता आपण नारळाच्या झाडांच्या विविध भागांचा उपयोग कसा केला जातो किंवा नागरिकांना होतो याविषयी माहिती घेऊ. त्यामुळे नारळाच्या झाडाला खऱ्या अर्थाने कल्पवृक्ष म्हणतात हे वाचक वर्गाच्या लक्षात येईल.

घाटमाथ्यावर आवडीने शेंगदाणे जेवणात वापरतात त्याप्रमाणे कोकणात ओल्या खोबऱ्याचा जेवणात वापर केला जातो. कोवळ्या नारळाचे पाणी लोक आवडीने पितात. कोकणात त्याला शहाळे असेही म्हणतात. खोबऱ्यापासून तेल व दुधसुद्धा तयार करतात. तेल काढल्याने सुखी पेंडसुद्धा मिळते. करवंतीचा वापर डबली व कोळशासाठी केला जातो. नारळ सोलल्यानंतर त्यांची सोडणा मिळतात ती पाण्यात फुगत घातली जातात. त्यानंतर त्याचा काथ्या तयार केला जातो. त्यापासून दोरी, ब्रश, जाळी, चर्टई इत्यादी वस्तू तयार केले जातात. नारळाच्या पानापासून सुंदर छप्पर किंवा जाळी बनवली जातात. त्याच्या हिरापासून झाडू बनवितात. हिराच्या झाडूलासुद्धा बाजार पेटेत बऱ्यापैकी मागणी असते. नारळाचे जे खोड असते त्यापासून घरासाठी वासे तयार केले जात असून आकर्षक फर्निचरसुद्धा तयार करतात. कोकणात खाडीशेजारी जी बैठी घरे आहेत त्यांना सर्रास माडाचे वासे दिसतील. खारी हवा असल्यामुळे वासेसुद्धा जास्त दिवस टिकतात. तेव्हा नारळाचा विचार केल्यास शेतकऱ्यांसाठी उपयुक्त शेतीला जोडधंदा आहे. तसेच उपजीविकेचे प्रमुख साधन आहे असे म्हणावे लागेल.

कोकणात नदी-नाल्यांच्या कडेला, खाडी व समुद्राच्या काठावर डोलणारी नारळाची झाडे दिसतील तशी त्याची काळजीसुद्धा घेतली जाते.



नागोठणे शहराची ग्रामदेवता आई जोगेश्वरी माता व भैरवनाथ महाराज यांची पालखी आपल्या निवासस्थाना जवळ आली असता पालखीचे दर्शन व पालखीला खांदा देत असताना मनसे जिल्हा संघटक गोवर्धन भाई पोलसानी, कोळी समाज नेते वामन दादा कोळी आदी भक्तगण दिसत आहेत. (छाया-: नारायण म्हात्रे)

शिवगांव - नावंढेवाडी येथे श्री हनुमान जन्मोत्सव साजरा

कर्जत: जयेश जाधव

खालापूर तालुक्यातील शिवगांव नावंढेवाडी गावाला वारकरी संप्रदायाचा वारसा लाभल्याने या गावात वर्षभर अनेक धार्मिक कार्यक्रम पार पडत असताना गेल्या ३९ वर्ष या गावात श्री हनुमान जन्मोत्सव पार पडत असताना याही वर्षी मोठ्या दिमाखात २ एप्रिल रोजी ह.भ.प. कृष्ण महाराज लांबे यांच्या प्रेरणेने व ह.भ.प. मोहन महाराज सनस यांच्या नेतृत्वाखाली गावकरी आणि भाविक भक्तांच्या सहकार्यातून हरिनामाच्या गजरात हा सोहळा संपन्न झाल्याने संपूर्ण गाव हरिनामाच्या गजराने दुमदुमून गेल्याने या सोहळ्यातून समाज प्रबोधनाचे कार्य शिवगांव नावंढेवाडी गावातील ग्रामस्थ व तरुणांनी केल्याने

या कार्यक्रमाला विभागातील भक्तांनी मोठी गर्दी करत दर्शन असून किर्तन रुपी सेवेतून ह.भ.प. ओंकार महाराज सूर्यवंशी आपले विचार मांडताना म्हणाले की, तरुणांनो वाईट मार्गाचे व्यसन करू नका व्यसन करायचे असेल तर परमात्म्याचे नामस्मरणाने व्यसन करा, त्यातून भविष्य चांगले घडेल, त्यातून खऱ्या अर्थाने जीवनाचा अर्थ करून भविष्य

चांगले घडेल असे विविध धार्मिक कार्यक्रम पार पडले. कर्जत व खालापूर

महणाले. इंग्रयामध्ये सकाळी श्री



हनुमान जन्मोत्सव व श्री चे अभिषेक, सत्यनारायणाची महापूजा, महाप्रसाद, श्रीची पालखी मिरवणूक, हरिपाठ, दीपोत्सव, महाआरती, हरीकिर्तन व भजन असे

कार्यक्रमातून समाजापुढे आदर्श

निर्माण करत असताना येथील



तालुक्याच्या वेशीवर वसलेले खालापूरातील छोटेसे गाव म्हणजे शिवगांव नावंढेवाडी गाव. हे गाव मिरवणूक, हरिपाठ, दीपोत्सव, महाआरती, हरीकिर्तन व भजन असे

कार्यक्रमातून समाजापुढे आदर्श

निर्माण करत असताना येथील



तालुक्याच्या वेशीवर वसलेले खालापूरातील छोटेसे गाव म्हणजे शिवगांव नावंढेवाडी गाव. हे गाव मिरवणूक, हरिपाठ, दीपोत्सव, महाआरती, हरीकिर्तन व भजन असे

एकोपा आणण्याचे प्रयत्न करत असल्याने या गावात हा उत्सव नेहमीच आनंददायी वातावरण निर्माण करीत आहेत. तर याही वर्षी २ मार्च रोजी हरिनामाच्या गजरात भक्तीभावाने श्री हनुमान जन्मोत्सव पार पडला असता गावात नवचैतन्य पसरले होते. तसेच हरी किर्तन सेवेतून ह.भ.प. ओंकार महाराज सूर्यवंशी हे पुढे बोलताना म्हणाले की, सप्ताहाच्या कार्यक्रमात कोणीही राजकारण करू नका.

परमात्माचे काम करत असताना कोणीही स्वार्थ पाहू नये. परमात्माच्या नामस्मरणातूनच उज्वल भविष्यासाठी पिढी उभी राहणार असून हे काम पार पडत असताना नाराज होऊ नये. तर वारकरी संप्रदायाच्या शिकवणी मुलेच आजची तरुणाई योग्य दिशेने वाटचाल करत आहे ही वाटचाल पुढे अशीच चालू राहावी यासाठी सर्वांनी वारकरी संप्रदायाचे ज्ञान आत्मसात करावे असे सूर्यवंशी महाराज यांनी कीर्तन सेवेतून ज्ञानदानाचे कार्य करत शिवगांव - नावंढेवाडी गावातील तरुण वर्ग, ग्रामस्थ व महिलांच्या एकोप्याचे कौतुक केले.

डोंबिवली - अखेर पी अँड टी कॉलनीतील पाणी प्रश्न मिटला

डोंबिवली : कल्याण डोंबिवली महानगरपालिकेच्या सर्वसाधारण सभेत भाजपा नगरसेविका एँड. कविता मिलिंद म्हात्रे यांनी त्यांच्या प्रभागातील पाणी प्रश्न उपस्थित केला होता. आपल्या प्रभागातील पाणी प्रश्न सोडविण्यासाठी पालिका प्रशासनाकडे पाठपुरावा केला. या पाठपुराव्याला यश आले असून येथील पाणी प्रश्न सुटल्याचे नगरसेविका एँड. म्हात्रे यांनी स्पष्ट केले. जनतेला दिलेला शब्द पूर्ण केला असून भाजपने करून दाखवलं अशी चर्चा होत आहे.

दरम्यान कल्याण डोंबिवली महानगरपालिकेकरता स्वतंत्र धरण असावे अशी मागणी नागरिकांनी केली असता भाजपा पदाधिकारी मिलिंद म्हात्रे यांनी भाजपा प्रदेश अध्यक्ष रविंद्र

चव्हाण हे प्रयत्न करत असून नक्कीच स्वतंत्र धरण होईल असा विश्वास व्यक्त केला आहे.

पूर्वेकडील पी अँड टी कॉलनी येथील काही इमारतींना अनेक दिवसांपासून पाणी टंचाईचा सामना करावा लागत आहे. येथील नगरसेविका एँड. कविता म्हात्रे व भाजपा पदाधिकारी मिलिंद म्हात्रे यांच्याकडे येथील राहिवाशांनी आपली ही समस्या मांडली.

पी अँड टी कॉलनी येथे काही इमारतीत पाणी कमी दाबाने येत असल्याने रहिवाशी वैतागले होते. येथील राहिवाशांनी भाजपा नगरसेविका एँड.कविता म्हात्रे यांना

पाणी समस्येबाबत माहिती दिली. नागरिकांच्या या गांधीर समस्येवर भाजपा नगरसेविका एँड. म्हात्रे यांनी प्रशासनाकडे सतत पाठपुरावा केला. येथे एकच पाणी लाईन असल्याची माहिती मिळताच नगरसेविका एँड. कविता म्हात्रे व भाजपा पदाधिकारी मिलिंद म्हात्रे यांनी पालिकेच्या पाणी पूरवठा विभागाकडे मागणी करून आणखी एक पाण्याची लाईन मंजूर करून घेतली. पी अँड टी कॉलनी प्रभाग पाणी टँकर मुक्त होणार !

कॉलनीत पाणी नाही म्हणून पाणी टँकर मागवित असल्याने त्यांच्या खिशाला भुर्दंड बसत होता. पाणी टँकर मुक्त प्रभाग हे स्वप्न यामुळे पूर्ण झाले असे महिला सांगत आहेत.



शिल्पाला आकार देऊन स्वप्नातलं घर साकारतो तो शिल्पकार- वसंत उदेग सन्मान शिल्पकाराचा २०२६' कार्यक्रमात सुमारे २ हजार शिल्पकारांचा सन्मान

चिपळूण:- शिल्पकार म्हणजे दगडाला (शिल्प) आकार देणारा, त्याच्या शिल्पामध्ये रूपांतर करणारा म्हणजे शिल्पकार होय. खडी, वाळू, सिमेंट, लोखंड व इतर इमारती सामान एकत्रित करून सुंदर, सुबक आणि आपल्या आयुष्यातलं मनाला भावलेला असं सुंदर घर बनवणारा शिल्पकार म्हणजे कॉन्ट्रॅक्टर बंधू, ते आपण सगळे शिल्पकार आहात, म्हणूनच आपला हा सन्मान केला जात आहे, असे गौरवोद्गार श्री दत्त एजन्सीजचे मालक, उद्योजक वसंत उर्फ दादा उदेग यांनी काढले. शहरातील धवल प्लाझा येथे शुक्रवारी दि. ३ एप्रिल रोजी आयोजित 'सन्मान शिल्पकाराचा २०२६' कार्यक्रमात उपस्थित सर्व शिल्पकारांना मार्गदर्शन करताना उद्योजक वसंत उदेग बोलत होते. झुपस्थित सर्व शिल्पकारांचा शब्दसुमनाने गौरव करताना उद्योजक वसंत उदेग म्हणाले की, प्रत्येक यशस्वी पुरुषाच्या मागे स्त्री ही पत्नी म्हणून भक्कमपणे पाठिशी उभी असते,

त्यामुळे सर्व शिल्पकारांचा याठिकाणी सपत्नीक गौरव केला जाणार आहे. दत्त एजन्सीज? म्हणजे नुसतं व्यापार, बिझनेस आणि सेवा नाही, तर दत्त एजन्सीज? म्हणजे तुमच्या-आमच्यातलं एक परिवाराचं नातं आहे. व्यापार तर होत राहिल, सेवा करणे हे आपलं कर्तव्यच आहे, परंतु परिवारातलं नातं जपणं किंवा एकमेकांना

परिवारातलं मानणं हे सगळ्यात श्रेष्ठ आहे, असेही उद्योजक दादा उदेग यांनी आपल्या भाषणात सांगितलं. या कार्यक्रमासाठी प्रमुख अतिथी म्हणून श्री सिमेंट कंपनीचे महाराष्ट्र स्टेट हेड अवतार सिंग उपस्थित होते. तर व्यासपीठावर टेक्निकल स्टेट हेड सुनील शिंदे, विसाका इंडस्ट्रीज लिमिटेड श्री. शेवकरी, केडी ओसवाल नामांकित पेढीचे

चेअरमन दिलीप ओसवाल, परमेश्वरी ट्रेडिंग कंपनीचे भरत शाह, परमेश्वरी पनवेल टाईल्सचे जयेश शाह, ओझोन वॉटर टँक सातारा येथील अजय जाधव, दयाळ उदेग, सौ. श्रद्धा उदेग, सौ. वर्षा उदेग आदी मान्यवर उपस्थित होते. प्रमुख अतिथी अवतार सिंग यांनी शिल्पकारांचा गौरव करताना सांगितले की, कोणत्याही वास्तूमध्ये प्राण ओतणे अथवा एखाद्या प्लान्टला आकार देतो तो म्हणजे शिल्पकार होय. आणि इथे उपस्थित असलेले सर्व शिल्पकार हे तुम्हीच आहात, अशा शब्दात गौरवोद्गार काढले. श्री सिमेंट लिमिटेडचे संपूर्ण भारतात २५ प्लान्ट असून रत्नागिरी जिल्ह्यात श्री सिमेंट नंबर वन असल्याचा उल्लेखही अवतार सिंग यांनी आपल्या भाषणात केला. तसेच उद्योजक वसंत उदेग यांचेही त्यांनी भरभरून कौतुक केले. वसंत उदेग यांनी उद्योग क्षेत्राबरोबरच शेतीतही क्रांती केली असल्याचे श्री. सिंग यांनी सांगितले. यावेळी उपस्थित

सर्व शिल्पकारांचा मान्यवरांच्या हस्ते भेटवस्तू देऊन सपत्नीक यथोचित सन्मान करण्यात आला. या कार्यक्रमाला खेडीतील समृद्धी वॉटरचे नंदू ठोकले व अभिजित बनसोडे, श्री सिमेंट कंपनीचे जिल्हा प्रतिनिधी राहुल पडोळे, रत्नागिरी सेल्स ऑफीसर श्री. मांजरेकर, टेक्निकल ऑफीसर संग्राम लिमकर, महाराष्ट्रातील नामवंत ट्रान्स्पोटर श्री. रावराणे, श्री सिमेंट कंपनीचे सेल्स ऑफीसर गुरुनाथ लोके, श्री. मुंडे, डॉ. फिक्सिट रॉफ टाईल्सचे श्री. संदीपभाई, भूषण मोरे, भार्गवी एन्टरप्रायजेसचे प्रभंजन पिंपुटकर, विसाका इंडस्ट्रीज लिमिटेडचे श्री. मोहसीन, गॅलक्सी डोअर कोल्हापूरचे श्री. कमलेश, श्री. सावन, बर्जर पेंट्सचे किरण देवकाते, इंडिगो पेंट्सचे किरण रहाटे, उद्योजक विलास खेराडे, आरडीसी बँकेचे सेवानिवृत्त मॅनेजर प्रकाश खेडेकर आदी मान्यवर उपस्थित होते. कार्यक्रमाचे सुत्रसंचालन अमोल टाकळे यांनी केले. तर उपस्थितांचे आभार उद्योजक वसंत उदेग यांनी मानले.



मुंब्यात भरदिवसा गोळीबार; बहिणीच्या छेडछाडीच्या रागातून भावाची थरारक कारवाई, एक ठार दोघे गंभीर जखमी

ठाणे, (प्रतिनिधी): ठाण्यातील मुंब्रा परिसरात भरदिवसा झालेल्या गोळीबाराच्या घटनेमुळे परिसरात एकच खळबळ उडाली आहे. बहिणीची छेड काढल्याच्या रागातून एका तरुणाने तिघांवर गोळीबार केल्याची धक्कादायक घटना समोर आली आहे. या घटनेत एकाचा जागीच मृत्यू झाला असून दोघे जण गंभीर जखमी झाले आहेत. झमिळालेल्या माहितीनुसार, मुंब्यातील सुमनताई चव्हाण हिंदी शाळेजवळ ही घटना घडली. अकबर शेख असे मृत पावलेल्या तरुणाचे

नाव असून अब्दुल शेख आणि समीर शेख हे दोघे जखमी झाले आहेत. त्यांची प्रकृती चिंताजनक असल्याची माहिती आहे. झगलेल्या काही दिवसांपासून संबंधित तिघे जण आरोपीच्या मानलेल्या बहिणीची वारंवार छेड काढत होते. या त्रासाला कंटाळून तरुणाने ही बाब आपल्या मानलेल्या भावाला सांगितली. त्यानंतर संतस झालेल्या भावाने बदला घेण्याच्या उद्देशाने हल्ल्याचा कट रचल्याचे समजते. झगटनेच्या दिवशी तिघेही शाळेजवळ असताना आरोपीने

त्यांच्यावर अचानक गोळीबार केला. यात अकबर शेख याचा जागीच मृत्यू झाला, तर इतर दोघांना गंभीर अवस्थेत रुग्णालयात दाखल करण्यात आले आहे. झगलेल्या बहिणीच्या आवाजामुळे परिसरात भीतीचे वातावरण निर्माण झाले असून नागरिकांमध्ये घबराट पसरली. घटनेची माहिती मिळताच मुंब्रा पोलिसांनी तात्काळ घटनास्थळी धाव घेत परिस्थिती नियंत्रणात आणली. झग्या प्रकरणी पोलीस अधिक तपास करत असून आरोपीचा शोध सुरू आहे.



लोकसंग

१ साप्ताहिक संवाद सरकारी सेवा एकाच मंचावर राज्यात डिजिटल गव्हर्नंस अधिक सक्षम व नागरिककेंद्रित करण्यासाठी महाराष्ट्र शासनाने वन स्टेट, वन पोर्टल, वन वेब अँड्रेस ही



महत्वाकांक्षी संकल्पना पुढे आणली आहे. त्या अंतर्गत मुख्यमंत्री देवेंद्र फडणवीस यांच्या महासारथी पोर्टलचे हस्ते बुधवारी लोकार्पण करण्यात आले. या उपक्रमामुळे विविध शासकीय सेवा एकाच मंचावर उपलब्ध होऊन नागरिकांना जलद, पारदर्शक आणि सुलभ सेवा मिळणार आहेत. याच अनुषंगाने राज्याचे मुख्य सचिव राजेश अग्रवाल यांच्याशी आजचा साप्ताहिक संवाद.

१ महासारथी पोर्टल या प्रणालीचा उद्देश काय आहे?

सर्व शासकीय विभागांचे डिजिटल प्लॅटफॉर्म एकत्र आणून एकसंध प्रणाली तयार करण्याचा शासनाचा उद्देश आहे. महा आयडी आधारित सिंगल साईन-ऑन प्रणालीमुळे नागरिकांना वारंवार कागदपत्रे सादर करण्याची गरज राहणार नाही. तसेच नागरिक नोंदणी प्रणालीमुळे जात प्रमाणपत्र, रेशन कार्ड यांसारखी पडताळलेली माहिती सुरक्षित पद्धतीने एकत्रित केली जाणार

आहे. राज्यातील सर्व विभाग हळूहळू महा आयडीशी जोडले जाणार असून यामुळे कामकाजात गती, कागदपत्रांची बचत आणि पारदर्शकता वाढणार आहे. डेटा सुरक्षा आणि गोपनीयतेसाठी डिजिटल पर्सनल डेटा प्रोटेक्शन ऍक्ट २०२३,



आधार कायदा २०१६ आणि माहिती तंत्रज्ञान कायदा २००० या कायदांचे पालन करण्यात येणार आहे.

२ विविध क्षेत्रातील सेवा जलद करण्यासाठी ए आयचा वापर देखील होणार आहे? कृत्रिम प्रज्ञा (एआय), एजेंटिक एआय आणि ब्लॉकचेनसारख्या नव्या तंत्रज्ञानाचा वापर करून शेतीसह विविध क्षेत्रांत सुधारणा करण्याचा सरकारचा मानस आहे. पुढील १५० दिवसांत दुसऱ्या प्रज्ञा टप्प्याची अंमलबजावणी करण्यात येणार असून सेवा अधिक जलद आणि पारदर्शक करण्यावर भर दिला जाणार आहे. दरम्यान, नागरिकांच्या सोयीसाठी १८ महत्वाच्या सेवांचे सलभीकरण, अर्जांची टप्प्याटप्प्याने ट्रॅकिंग

व्यवस्था, आयव्हीआरएस आधारित फीडबॅक प्रणाली, एकत्रित डॅशबोर्ड, सिटिझन चार्टर आणि महाआयटी संवाद मासिक यांसारखे उपक्रमही सुरू करण्यात आले आहेत. ३ या नव्या प्रणालीमुळे राज्याचा कारभार वेगाने होईल का?

व्यवस्था, आयव्हीआरएस आधारित फीडबॅक प्रणाली, एकत्रित डॅशबोर्ड, सिटिझन चार्टर आणि महाआयटी संवाद मासिक यांसारखे उपक्रमही सुरू करण्यात आले आहेत. ३ या नव्या प्रणालीमुळे राज्याचा कारभार वेगाने होईल का?

आपले महाराष्ट्र राज्य हे वेगाने प्रगती करत असून आपले सरकार सारख्या उपक्रमांमुळे सेवा नागरिकांपर्यंत पोहोचत आहेत. गव्हर्नमेंट प्रोसेस री-इंजिनीअरिंगमुळे प्रक्रिया सुलभ होत असून सेवा वितरणाचा कालावधी कमी होत आहे. तर महासारथी हा डेटा-आधारित प्रशासनासाठी सिंगल सोर्स ऑफ टुथररणार असून विविध विभागांमध्ये समन्वय वाढवून योजनांचा लाभ योग्य लाभाध्यापर्यंत पोहोचवण्यास मदत होणार आहे. कागदरहित प्रशासनासाठी मुख्यमंत्री डॅशबोर्ड आणि महाराष्ट्र इंटीग्रेटेड डेटा एक्सचेंज यांसारख्या उपक्रमांचाही वापर केला जाणार आहे,

२ नोंद आउटलेट मॉल देणार महाराष्ट्रातील डिस्काउंट शॉपिंगला नवी दिशा

भूमी वर्ल्ड महाराष्ट्रातील पहिला डेडिकेटेड आउटलेट मॉल, आउटलेट मॉल ऑफ इंडिया सुरू करण्यासाठी सज्ज आहे. हा मॉल महाराष्ट्राच्या रिटेल क्षेत्रातील उत्क्रांतीचा एक महत्वाचा टप्पा ठरेल. यामुळे आता भिवंडीची ओळख केवळ एका औद्योगिक केंद्रापुरती मर्यादित न राहता, मुंबई महानगर प्रदेशातील एक वेगाने विकसित होणारे रिटेल, मनोरंजन आणि जीवनशैलीचे ठिकाण म्हणून भिवंडी नावारूपास येत असल्याचा हा एक महत्त्वपूर्ण संकेत आहे.

अत्याधुनिक रिटेलटेनमेंट हब (खरेदी आणि मनोरंजनाचे ठिकाण) म्हणून डिझाइन केलेल्या या मॉलमध्ये, १५० हून अधिक राष्ट्रीय आणि आंतरराष्ट्रीय ब्रँड्सना असणार आहेत. ऑलवेज ऑन डिस्काउंट या स्वरूपात वर्षभर सवलती उपलब्ध असतील, ज्यामुळे ग्राहकांना प्रीमियम फॅशन आणि लाइफस्टाइल उत्पादने आकर्षक किमतीत खरेदी करण्याचा आनंद मिळवता येईल. अरमानी एक्सचेंज, सुपरड्राय, लॅकोस्टे, लिवाइज, एसिक्स, कॅल्विन क्लायन, टॉमी हिलफिगर, जॅक अँड जॉन्स, वेरो मोडा यांसारखे आघाडीच्या ब्रँड्स या मॉलमध्ये दाखल होत



आहेत. उंची ब्रँड्सचे कपडे, पादत्राणे आणि अॅक्सेसरीज अशा विविध श्रेणीतील उत्पादनांची मनोसोक्त खरेदी याठिकाणी करता येईल. आउटलेट मॉल ऑफ इंडियाची संकल्पना केवळ खरेदीपुरती मर्यादित नाही. अतिशय आनंद व समाधान देणारे, कायम लक्षात राहतील असे अनुभव देणारे ठिकाण म्हणून याची ख्याती निर्माण व्हावी हा यामागचा उद्देश आहे.

३ चला पर्यटनाला आसामचे काझीरंगा उद्यान भारतातील आसाम राज्यातील गोलाघाट आणि नागाव जिल्ह्यात स्थित काझीरंगा हे एक अतिशय प्रसिद्ध राष्ट्रीय उद्यान आहे. काझीरंगा राष्ट्रीय उद्यान हे जगातील असेच एक राष्ट्रीय उद्यान आहे जे एक शिंगे असलेल्या गेंड्यांच्या सर्वात जास्त संख्येसाठी प्रसिद्ध आहे. तसेच या राष्ट्रीय उद्यानाला १९८५ मध्ये जागतिक वारसा स्थळ म्हणून घोषित करण्यात आले आहे. काझीरंगा राष्ट्रीय उद्यानाची जतन केलेली आणि राखलेली जैवविविधता त्याला खूप खास बनवते. काझीरंगा बद्दल एक कथा अशी आहे की १६ व्या शतकात, श्रीमंत शंकरदेव नावाच्या एका संत-विद्वानाने काझी आणि रंगाई नावाच्या एका निपुत्रिक जोडप्याला आशीर्वाद दिला आणि त्यांना या ठिकाणी एक तलाव बांधण्यास सांगितले जेणेकरून त्यांचे नाव कायमचे लक्षात राहील.

संकलन संयोजन सुबोध रणशेखरे संपर्क - ९८३३१४६३५६ इमेल - subodh.ranshevre@rediffmail.com

उल्लेखनीय सामाजिक कार्याबद्दल संभाजी महाडिक यांना ज्येष्ठ समाजसेवक पुरस्कार प्रदान

चिपळूण :- सामाजिक क्षेत्रात समाजकार्यात उल्लेखनीय कामगिरी केल्याबद्दल धामापूर गावचे ज्येष्ठ समाजसेवक संभाजी महाडिक यांना नवभारत समूहाचा अत्यंत सन्मानाचा ज्येष्ठ समाजसेवक पुरस्कार रत्नागिरी सिंधुदुर्ग सन्मान सोहळ्यात शनिवारी चिपळूण मधील अतिथी सभागृहात आयोजित कार्यक्रमात प्रदान करण्यात आला. इ.आपला पारंपरिक चणे-शेंगदाणेचा व्यवसाय सांभाळून महाडिक यांनी समाज कार्य सुरु ठेवले आहे. १९८६ मध्ये ते गावी गेले. तिथे त्यांनी किराणा मालाचे दुकान व पीठाची

गिरण चालवली. याच दरम्यान, गावातील विकासाकडे त्यांचे लक्ष गेले. गावात वीज आणणे, रस्ते, पाणी योजना यासाठी त्यांनी प्रयत्न केले. गरजू रुग्णांना रुग्णालयात नेणे व त्यांच्यासाठी थोडाफार खर्च करणे या सेवेतही त्यांनी स्वतः झोकून दिले. स्व. गोविंदराव निकम यांचा परिस्पर्शही त्यांना लाभला. चिपळूण नागरी सहकारी पतसंस्थेचे संस्थापक अध्यक्ष सुभाषराव चव्हाण यांच्या हस्ते सन्मानपत्र देऊन त्यांना गौरविण्यात आले. आ.शेखर निकम यांनीही संभाजी महाडिक

यांचे विशेष अभिनंदन केले. या सन्मान सोहळ्याला चिपळूणचे आमदार शेखर निकम, भाजपा जिल्हाध्यक्ष प्रशांत यादव, सुभाषराव चव्हाण, संजय मलमे, नवभारतचे महा व्यवस्थापक सचिन फुलपगार, सौ.स्वप्ना यादव, उपनगराध्यक्ष रुपाली दांडेकर, सौ.स्मिता चव्हाण, दापोली विद्यापीठाचे संतोष सावर्डेकर, अभिनेत्री साक्षी गांधी, नगरसेवक शुभम पिसे, संभाजी महाडिक, मीना महाडिक, उमेश महाडिक, नेहा महाडिक, अमेय महाडिक, सेजल महाडिक आदी मान्यवर उपस्थित होते.



खेडमध्ये रोहित प्रमोद ओतारी 'मसल फॅक्टरी जिम'चे दमदार उद्घाटन; नगराध्यक्ष अॅड. वैभव खेडेकर यांच्या प्रमुख उपस्थिती



खेड, (प्रतिनिधी): २ एप्रिल २०२६ रोजी शिवनेरी नगर, पाटणे रेस्टॉरंट शेजारी, खेड भरणे रोड येथे रोहित प्रमोद ओतारी यांच्या संकल्पनेतून साकारलेल्या अत्याधुनिक "मसल फॅक्टरी जिम" चे उद्घाटन सोहळा मोठ्या उत्साहात पार पडला. इ.आ जिमचे उद्घाटन मिस्टर वर्ल्ड चॅम्पियन गोल्ड मेडलिस्ट महेंद्र चव्हाण यांच्या शुभहस्ते करण्यात आले. यावेळी भाजपा नेते तथा खेड नगर परिषदेचे माजी नगराध्यक्ष अॅड. वैभव खेडेकर

यांची प्रमुख उपस्थिती लाभली. उद्घाटनानंतर उपस्थित मान्यवरांनी जिममधील अत्याधुनिक व्यायाम यंत्रसामग्रीची पाहणी केली तसेच स्वतःही व्यायामाचा अनुभव घेतला. रोहित ओतारी यांनी परिसरातील युवकांसाठी आधुनिक सुविधा उपलब्ध करून दिल्याबद्दल त्यांचे कौतुक करण्यात आले. इ.आ जिम युवकांमध्ये आरोग्यदायी व तंदुरुस्त जीवनशैलीला चालना देणारी ठरेल, असा विश्वास उपस्थितांनी व्यक्त केला. इ.आ कार्यक्रमाला खेड

नगर परिषदेच्या नगराध्यक्ष माधवी बुटाला, उपनगराध्यक्ष सतीश उर्फ पप्पू चिकणे, जिल्हा परिषद सदस्या मानसी जगदाळे, भाजपा खेड शहर अध्यक्ष भालचंद्र (नंदू) साळवी, युवा मोर्चा जिल्हा सरचिटणीस अॅड. मिलिंद (दादू) नांदगांवकर, उद्योजक शैलेश मेहता, अमित कदम, अमर दळवी तसेच अनेक मान्यवर उपस्थित होते. इ.आ कार्यक्रमाला नागरिकांचा उत्स्फूर्त प्रतिसाद लाभला.

केळशीतील महालक्ष्मी देवीचा यात्रोत्सव जल्लोषात संपन्न

दापोली प्रतिनिधी :- निसर्गरम्य शांत समुद्रकिनारी असलेल्या केळशीतील प्रसिध्द स्वयंभू महालक्ष्मी देवाचा हनुमान जयंतीच्या दिवशी चैत्र पौर्णिमेला होणारा वार्षिक यात्रोत्सव दि. २ एप्रिल रोजी जल्लोषात संपन्न झाला. यावेळी भाविकांचा जनसागर लोटला. इ.आपोली तालुक्यातील केळशीचे श्री महालक्ष्मीचे मंदिर हे वास्तू पेशवेकालीन असल्याचे सांगितले जाते. चैत्र शुध्द अष्टमी ते चैत्र पौर्णिमा या कालावधीत प्रथेप्रमाणे उत्सव संपन्न झाला. जत्रोत्सवातील विविध समाजातील लोकांना ठरल्याप्रमाणे त्यांचे मान दिले जातात. गावातील लोकसुध्दा देवीची सेवा करण्यासाठी आपल्याला मिळाले आहे हे आपले भाग्यच समजून कित्येक वर्षांपासून चालत आलेली परंपरा आजतागायत जपत आलेले आहेत. इ.

रथाला खांदा लावण्यासाठी लोकांची झुंबड उडत असते. प्रत्येकजण आपल्याला या



महालक्ष्मी मातेच्या रथाला खांदा लावून सर्वांमुखी जगदंबेचा उदो म्हणून जीवन आपले भरून पावले असे समजतो. रथाची खेचाखेची काहीना त्रासदायक वाटत असली, तरीसुध्दा महालक्ष्मी मातेचा उदो उदोच्या गजरात सारे

खांदा लावणारे खांदेकरी आपली भूक ताण विसरून अगदी तल्लीन होऊन जातात.

दि व स भ र । च य । रथोत्सवाच्या निमित्ताने गावभर रथासोबत असताना ग्रामपंचायतीने गावात केलेली विकास कामे फेरफटका मारणाऱ्या अनेक लोकांच्या नजरेस पडली आणि गाव विकासासाठी

तरुण तडफदार हुशार व्यक्तिमत्व का असावे, याची प्रचिती देखील लोकांना आली. इ.आ रथोत्सवाच्या आदल्या दिवशी संपूर्ण केळशी पंचक्रोशी व इतर परगावातून येणाऱ्या चाकरमान्यांना देवीचा प्रसाद म्हणून जेवणाचा

कार्यक्रम मंदिरामध्ये संपन्न झाला. रथोत्सवाच्या निमित्ताने महालक्ष्मी यात्रेचा मुखवास आकर्षक होता. मुखवास म्हणजेच देवीचा सोन्याचा तयार केलेला मुखवटा असतो. त्याचे दर्शन घेण्यासाठी मंदिरात लांबच लांब रांग लागते. सर्व भाविक मोठ्या उत्साहात मंदिरात होणाऱ्या कीर्तनासाठी अंधरूण पांघरूण घेऊन मंदिरात वस्तीसाठी हजेरी लावतात. सकी देवळात गोंधळ असतो. कीर्तनकार आधुनिक विषयावर लोकांना पचनी पडेल, अशा विषय निवडून कीर्तनकार कीर्तन करून लोकांना उपदेश करतात. इ.आ सकाळी सहा वाजता देवीची स्थापना स्थान करून आरती झाल्यानंतर महालक्ष्मी मंदिरापासून गावभर रथ फिरविला जातो. अनेक जातीचे लोक या उत्सवात जातीभेद न करता संगनमताने एकत्र

येऊन देवीची सेवा करतात. रथांवर विशिष्ट पोशाखात असलेले भालदार, चोपदार असतात. ते सर्वांचे लक्ष वेधून घेतात. प्रत्येकांच्या घरी देवीला नवस करून आपली मनोकामना त्या मातेसमोर प्रकट केली जाते. ही देवी नवसाला पावणारी म्हणून प्रसिध्द आहे. म्हणून अनेक लोक, स्त्रिया, पुरुष देवीपुढे आपले गाहाणे प्रकट करतात व दुसऱ्या वर्षी तो नवस फेडण्याची प्रथा ही परंपरेने चालत आलेली आहे. मंदिरामध्ये आकर्षक रोषणाई केली जाते. पारंपारिक पध्दतीने मंदिरातील मंडपाची सजावट केली जाते व काचेच्या हडीत खोबरेल तेलार पणत्या लावल्या जातात आणि याच रोषणाईत मंडपात कीर्तन संपन्न होते.

मानखुर्द पी.एम.जी कॉलनी आंबेडकर नगरमध्ये नाल्यात कचऱ्याचे साम्राज्य; पावसाळ्यात गंभीर परिस्थितीची भीती

मुंबई.(प्रतिनिधी): मानखुर्द परिसरातील आंबेडकर नगर पी.एम.जी कॉलनी येथे नाल्यात मोठ्या प्रमाणात कचरा साचल्याने स्थानिक रहिवाशांना तीव्र त्रास सहन करावा लागत आहे. नाल्यात प्लास्टिक पिशव्या, बाटल्या आणि इतर घनकचऱ्याचा ढिग साचलेला असून परिसरात अस्वच्छता आणि

दुर्गंधीचे वातावरण निर्माण झाले आहे. स्थानिकांच्या म्हणण्यानुसार, या नाल्याची वेळोवेळी साफसफाई होत नसल्यामुळे परिस्थिती दिवसेंदिवस गंभीर होत आहे. नाल्यातील कचऱ्यामुळे पाण्याचा प्रवाह अडथळला जात असून, त्यामुळे डासांचे प्रमाण वाढण्याची शक्यता

निर्माण झाली आहे. यामुळे आरोग्याच्या समस्या उद्भवण्याची भीतीही व्यक्त केली जात आहे. विशेषतः येणाऱ्या पावसाळ्याच्या पार्श्वभूमीवर ही समस्या अधिकच बिकट होण्याची शक्यता आहे. नाला तुंबल्यास पाणी रस्त्यावर व घरांमध्ये शिरण्याचा धोका आहे, असे स्थानिक

नागरिकांनी सांगितले. इ.आ नागरिकांनी तातडीने नाल्याची स्वच्छता करून योग्य उपाययोजना करण्याची मागणी केली आहे. महानगरपालिकेने वेळेत लक्ष न दिल्यास पावसाळ्यात मोठ्या प्रमाणात गैरसोयी आणि आरोग्यधोके निर्माण होऊ शकतात, अशी भीती व्यक्त केली जात आहे.

